

విద్యుత్ వినియోగదారుల కోసం

వాట్సాప్ చాట్ బాట్

పెద్దపల్లి, మే27: విద్యుత్ వినియోగదారులకు ఉత్తమ సేవలు అందించడానికి వాట్సాప్ చాట్ బాట్ ఎంతో ఉపకరిస్తుందని విద్యుత్ శాఖ పెద్దపల్లి ఎన్ఈ కంకటి మాధవరావు మంగళవారం ఒక ప్రకటనతో తెలిపారు. వినియోగదారులు తమ మొబైల్

నుంచి వాట్సాప్లో 79016288348 నంబర్కు ‘హేమ్’ అని చాట్ చేయగానే ‘హేయ్ టీజిఎస్సీడస్సీఎల్ కాలి సెంటర్కు స్వాగతం’ అని వస్తుందని, అందులో ఫిర్యాదు చేస్తే సమాధానమివ్వడంపై పేర్కొన్నారు. www.tgnpdcl.com వెబ్ సైట్లో వాట్సాప్ ఐకాన్ కనిపిస్తుందని, అది క్లిక్ చేసి చాట్ చేయవచ్చని చెప్పారు.



నమస్తే తెలంగాణ

కరీంనగర్

5 | కరీంనగర్, బుధవారం 28 మే 2025 | KARIMNAGAR

సంక్షేమానికి నై..

కయ్యానికి
కాలు దువ్వుతున్న
కాంగ్రెస్ నేతలు

గొడవలకు సై



- ముఖ్యనేతలను రెచ్చగొట్టేలా సోషల్ మీడియాలో పోస్టులు, ప్రెస్ మీట్లు
- సిరిసిల్ల ఎమ్మెల్యే కేటీఆర్ విషయంలో అడుగుడునూ ప్రాటోకాల్ ఉల్లంఘన
- ఇవి చాలవన్నట్లు ఎమ్మెల్యే నివాసంలో సీఎం ఫోటో పెడుతామంటూ రభస

రాజన్న సిరిసిల్ల జిల్లాలో కాంగ్రెస్ ప్రభుత్వం, యంత్రాంగం, నాయకులు కక్షసాధింపు చర్యలకు దిగుతున్నారన్న విమర్శలు వెల్లువెత్తుతున్నాయి. వీరి దుందుడుకు చర్యలు రోజురోజుకూ శృతిమించుతున్నాయి. సిరిసిల్ల ఎమ్మెల్యే కేటీఆర్ నివాసంలో ముఖ్యమంత్రి ఫోటో పెట్టాలంటూ ఆ పార్టీ శ్రేణులు చేసిన రచ్చపై బీఆర్ఎస్ వర్గాలు భగ్గుమంటున్నాయి. ఒకవైపు ప్రాటోకాల్ పాటించకపోయినా సహస్రుస్వామిని, కానీ, గిచ్చి కయ్యం పెట్టుకోవాలని చూస్తే ఊరుకునే ప్రసక్తేలేదని హెచ్చరిస్తున్నాయి.

కరీంనగర్, మే 27 (నమస్తే తెలంగాణ ప్రతినది) : రాజన్న సిరిసిల్ల జిల్లాలో ప్రశ్నించే ప్రతిపక్షాల గొంతు కలపై కాంగ్రెస్ నాయకులు కక్షసాధింపు చర్యలకు పాల్పడుతున్నారు. బీఆర్ఎస్ నాయకులను వ్యక్తిగతంగా టార్గెట్ చేస్తూ.. ఏడాది కాలంగా ప్రెస్ మీట్లు, సోషల్ మీడియాలో అసభ్యకర పోస్టులు పెడుతూ రెచ్చగొట్టే ప్రయత్నం చేస్తున్నారు. వెనకబడ్డ సిరిసిల్లను అభివృద్ధిలో రాష్ట్రంలోనే అగ్ర స్థానంలో నిలిపిన బీఆర్ఎస్ వర్గంలో ప్రెస్ డెంట్, మాజీ మంత్రి కేటీఆర్ను అవమానం రేపేలా అధికారిక కార్యక్రమాల ప్లాకీల్లో ఫోటో పెట్టుకుండా ప్రాటోకాల్ ఉల్లంఘిస్తు

న్నారు. అక్కడితో ఆగకుండా రెచ్చగొట్టే మాటలు, ప్రసంగాలతో కయ్యానికి కాలు దువ్వుతున్నారు. కార్మిక ధార్మిక క్షేత్రం నిరుద్యోగులకు పదివేల మందికి ఉపాధి కల్పించేలా సిరిసిల్ల జిల్లా కేంద్రంలో ₹165 కోట్లతో ఏర్పాటుచేసిన అప్యారెల్ పార్కులో అంతర్జాతీయ గార్మెంట్ పరిశ్రమల ఏర్పాటుకు కేటీఆర్ కృషి చేశారు. ఆయన కృషితో ఏర్పాటైన టెక్స్టైల్ ఇండస్ట్రీ కంపెనీని గత నెల 12న మంత్రులు హాస్టుం ప్రకారం, తుమ్మల నాగేశ్వరరావు, దుద్దిశ్ శ్రీధర్ బాబు ప్రారంభించిన విషయం తెలిసిందే. 2వేల మందికి ఉపాధి కల్పించే ఇండస్ట్రీని ప్రారంభోత్సవంలో కేటీఆర్ ఫోటోలు కూడా ప్లాకీల్ పెట్టకపోవడం ప్రభుత్వ వివక్షతకు కారణమన్న విమర్శలు వచ్చాయి. అలాగే ఇందిరమ్మ ఇళ్ల మంజూరు ప్రాసిడింగ్ల అధికారిక కార్యక్రమంలో సైతం స్థానిక ఎమ్మెల్యే కేటీఆర్ ఫోటోను ప్లాకీల్ పెట్టకుండా అక్కసు చూపారు. కేటీఆర్ ఫోటోను ఎందుకు పెట్టలేదని ప్రశ్నించిన బీఆర్ఎస్ నేతలపై దాడులు చేసేందుకు యత్నించారు. ఘర్షణకు తావిస్తున్న కాంగ్రెస్ నేతల తీరుపై, వారికి సహకరిస్తున్న కొంత మంది అధికారుల శైలిపై ఇటీవల బీఆర్ఎస్ నేతలు ఎన్నోసార్లు కలిసి ఫిర్యాదు కూడా చేశారు. ఇవి చాలవన్నట్లు సోమవారం ఎమ్మెల్యే క్యాంపు కార్యాలయంపై దాడికి యత్నించారు. సీఎం రేవంత్ రెడ్డి ఫోటోను కార్యాలయంలో పెట్టాలంటూ పోలీసుల ముందే బీఆర్ఎస్ శ్రేణులపై కాంగ్రెస్ నాయకులు దాడికి పాల్పడ్డ తీరు.. హస్తం నాయకుల ఆగడాలు ఏ మేరకు శృతిమించుతున్నాయో చెప్పడానికి నిదర్శనంగా నిలుస్తున్నాయి. వారిని అడ్డుకోవాల్సిన పోలీసులు బీఆర్ఎస్ కార్యకర్తలపై లాఠీచార్జి చేయడం, అధికారయంత్రాంగ వత్తాసు పలుకుతున్నదని చెప్పడానికి నిదర్శనమన్న అభిప్రాయాలు వ్యక్తమవుతున్నాయి.



గాయపడిన జిందం చక్రపాణిని పరామర్శిస్తున్న బీఆర్ఎస్ వేములవాడ నియోజకవర్గం ఇన్చార్జి చర్యోడ లక్ష్మీనరసింహారావు, చిత్రంలో పార్టీ జిల్లా అధ్యక్షుడు తోట అగయ్య, రాష్ట్ర నాయకులు బీజే నర్సింగారావు, గుడూరి ప్రవీణ్

దౌర్జన్యానికి దిగితే సహించం

- కాంగ్రెస్ నేతలు తీరు మార్చుకోవాలి
- బీఆర్ఎస్ వేములవాడ నియోజకవర్గం ఇన్చార్జి చర్యోడ లక్ష్మీనరసింహారావు

కరీంనగర్, మే 27 (నమస్తే తెలంగాణ ప్రతినది) : ప్రజల నుంచి వస్తున్న వ్యతిరేక తన తట్టుకోలేక కాంగ్రెస్ నాయకులు అసహనానికి రోనవుతున్నారని, అందుకే ప్రజలను చక్కదారి పట్టించే కుట్రలకు పాల్పడుతున్నారని బీఆర్ఎస్ వేములవాడ నియోజకవర్గం ఇన్చార్జి చర్యోడ లక్ష్మీనరసింహారావు విమర్శించారు. అధికారంలో ఉన్న మీరు ప్రాటోకాల్ పాటించకపోగా వ్యక్తిగతంగా దాడులకు దిగుతుండడం ప్రజాస్వామ్యానికి విరుద్ధమని హితవు పలికారు. దౌర్జన్యాలకు దిగితే ఇక సహించేది లేదని స్పష్టం చేశారు. ప్రజాస్వామ్య వ్యవస్థలో నడుచుకుంటే ప్రజలు స్వాగతిస్తారని, అధికారం ఉందని విచిగితే తప్పుకుండా గుణపాఠం చెబుతారని హెచ్చరించారు. సిరిసిల్ల ఎమ్మెల్యే క్యాంపు కార్యాలయంలో రేవంత్ చిత్రపటం పెడతామని కాంగ్రెస్ నాయకులు సోమవారం దిగిన నేపథ్యంలో పోలీసులు లాఠీచార్జి చేయగా, సిరిసిల్ల పట్టణాధ్యక్షుడు జిందం చక్రపాణి గాయపడ్డారు. మంగళవారం ఆయనను సిరిసిల్లలోని తెలంగాణ భవన్లో లక్ష్మీనరసింహారావు పరామర్శించి మాట్లాడారు. అధికారిక కార్యక్రమాల్లో ప్రాటోకాల్ ప్రకారం సిరిసిల్ల ఎమ్మెల్యేగా ఉన్న కేటీఆర్ ఫోటో పెట్టాల్సినది పోయి, కాంగ్రెస్ నాయకులు దీనిని వ్యక్తిగతంగా తీసుకొని ఎమ్మెల్యే క్యాంపు కార్యాలయంలో ఫోటో పెట్టాలంటూ దౌర్జన్యాలకు దిగుతున్నారని మండిపడ్డారు. ఎమ్మెల్యేల నివాస గృహాల్లో ముఖ్యమంత్రి ఫోటో పెట్టాలని ఇప్పటివరకు ప్రభుత్వం నుంచి ఎక్కడా సర్క్యూలర్ లేదా ఆదేశాల లేవనాడలేదు. సూరంపేట నుంచి సిరిసిల్ల ఎమ్మెల్యే కేటీఆర్ నివాసంలో సీఎం ఫోటో పెట్టాలంటూ గిచ్చి కయ్యం పెట్టారని మండిపడ్డారు. వారిని కట్టడి చేసి తగిన బుద్ధిచెప్పాల్సిన పోలీసులు.. బీఆర్ఎస్ నాయకులపై లాఠీచార్జి చేయడాన్ని తీవ్రంగా ఖండిస్తున్నట్లు తెలిపారు. ప్రభుత్వ వైఫల్యాలను కప్పివచ్చుకునేందుకు ఇలాంటి డైవర్సన్ రాజకీయాల చేస్తున్నారని ఆగ్రహించారు. సిరిసిల్ల జిల్లా వ్యాప్తంగా ధాన్యం కొనసాపడంతో కల్లాలోనే వడ్డు మొలకెత్తుతున్నాయని, ఆ విషయాన్ని పట్టించుకోకుండా సీఎం ఫోటో పెట్టాలని రచ్చ చేసి చక్కదారి పట్టించే కుట్రలు చేస్తున్న విషయాలపై ప్రజలు గమనిస్తున్నారని చెప్పారు. ఇకపైనా ఇటువంటి తప్పుడు పద్ధతులు మానుకోవాలని, లేదంటే ప్రజలే వారికి బుద్ధి చెబుతారని హెచ్చరించారు. బీఆర్ఎస్ నాయకుల సహనాన్ని అలుగగా తీసుకోవద్దని హితవు పలికారు. అర్థం లేని కార్యక్రమాలు చేస్తే ప్రజల్లో కాంగ్రెస్ నాయకులు చలకనవుతారని సూచించారు. ఎవరిన్ని కుట్రలు, కుతంత్రాలు చేసినా బీఆర్ఎస్ శ్రేణులకు కరింగే రెమ్మలా కాపాడుకుంటామన్నారు. నిధులు తెచ్చి సమస్యలు పరిష్కరిస్తే స్వాగతిస్తామని అంతే తప్ప ప్రాటోకాల్ ఉల్లంఘన, రెచ్చగొట్టే కార్యక్రమాలు చేస్తే సహించే ప్రక్రియేదన్నారు.

- పునరావాస కాలనీ భూములపై ఎలుపురి కన్ను
- ₹3.77 లక్షలతో అభివృద్ధి చేసిన వనానికి రక్షణ కరువు
- కొంత మంది కాంగ్రెస్ నాయకుల హస్తం ఉందనే అనుమానాలు
- ఎంపీడివో నుంచి కలెక్టర్ వరకు రాతప్రకారక ఫిర్యాదులు
- అయినా మోఖాపైకి వెళ్లని అధికారులు
- విచారణ చేపట్టి కబ్బాదారులపై చర్యలు తీసుకోవాలంటున్న గ్రామస్థులు

పల్లె ప్రకృతి వనాలకు రక్షణ లేకుండా పోతున్నదా..? కబ్బా చేసేందుకు కొంత మంది ప్రయత్నాలు చేస్తున్నారా..? ప్రభుత్వ నిధులతో అభివృద్ధి చేసి ఏళ్ల తరబడి పంచాయతీ ఆదీనంలో ఉన్న భూములను ఇప్పుడు ‘తమచే’ అంటున్నారా..? నిగ్గతెల్పాల్సిన అధికారయంత్రాంగం చోద్యం చూస్తున్నదా..? అంటే అవుననే సమాధానమే వస్తున్నది. వేములవాడ అర్బన్ మండలంలోని గుర్రంవానిపల్లె ప్రకృతివనమే అందుకు నిదర్శనంగా నిలుస్తున్నది. ₹3.77 కోట్లతో అభివృద్ధి చేసిన ఈ పల్లె ప్రకృతి వనం ‘తమచే’ అంటూ కొంత మంది మోఖాపై స్వాధీనం చేసుకుంటున్నా.. అధికారులు అటువైపు కన్నెత్తి చూడకపోవడం విమర్శలకు తావిస్తున్నది. ‘అయ్యో.. మా పల్లె ప్రకృతి వనాన్ని కాపాడండి’ అంటూ ఎంపీడివో నుంచి కలెక్టర్ వరకు లిఖిత పూర్వక ఫిర్యాదు చేసి నెల రోజులు దాటినా సంబంధిత అధికారులు ఉదాసీనంగా వ్యవహరిస్తున్న తీరుపై అనుమానాలు తేకెత్తుతున్నాయి. నిగ్గ తెల్పాల్సిన అధికారులు నిద్ర పోతున్నారనే ఆరోపణలు వెల్లువెత్తుతున్నాయి. క్షేత్రస్థాయిలో విచారణ జరిపి నిజానిజాలను బహిర్గతం చేయాలనే డిమాండ్లు వ్యక్తమవుతున్నాయి.

కరీంనగర్ మే 27 (నమస్తే తెలంగాణ ప్రతినది) : మద్దహనేరు ప్రాజెక్టులో ముంపునకు గురైన గ్రామాల్లో గుర్రం వానిపల్లె ఒకటి.. డ్యాం కట్టను అనుకొని ఉండడం వల్ల ముందుగా ఈ పల్లెను ఖాళీ చేయించి, వేములవాడ అర్బన్ మండల పరిధిలోని మారుపాక శివారులో వీరికి అనాటి ప్రభుత్వం పునరాసనం కల్పించింది. సర్వేనంబర్ 360, 361 పరిధిలో ఉన్న 26.03 ఎకరాలను 2009లో పునరావాసం కోసం కేటాయించింది. అందులో దాదాపు 248 ప్లాట్స్ కేటాయింపు చేసింది. బీఆర్ఎస్ అధికారంలోకి వచ్చిన తర్వాత 2018లో రాష్ట్ర వ్యాప్తంగా కొత్త పంచాయతీలను ఏర్పాటు చేసిన విషయం తెలిసిందే కాగా, గుర్రంవానిపల్లె కూడా పంచాయతీగా ఏర్పాటైంది. ఈ పునరావాస గ్రామానికి సంబంధించిన భూమి కొలతలు అన్ని రాజన్న సిరిసిల్ల జిల్లా ఇన్స్పెక్టర్ ఆఫ్ సర్వే భూమి కొలతలు, రికార్డుల అధికారులు సర్వే చేసి హాద్దులు పెట్టి ఇచ్చారు. ఆ మేరకు ప్లాట్స్ కేటాయించారు. పల్లె ప్రకృతి వనాల ఏర్పాటులో భాగంగా గుర్రంవాని పల్లెలోనూ 2019-20లో పంచాయతీ తీర్మానం మేరకు ఎకరాని కిష్టైగా స్థలంలో వనం ఏర్పాటు చేశారు. అందులో దాదాపు ₹3.77 లక్షలతో ఇంకుడు గుంతలు, మొక్కల సంరక్షణకోసాటు సిమెంట్రోడ్డు నిర్మించారు. కంచె ఏర్పాడానికి డబ్బులు లేకపోవడంతో అప్పట్లో చేపట్టలేదు. పంచాయతీ వాళ్లే దీని నిర్వహణ చూసుకుంటున్నారని, ఇదంతా గ్రామస్థుల కండ్ల ముందే ఏళ్ల తరబడిగా జరుగుతున్నది. కానీ, తాజాగా పరిస్థితులు తారుమారు అవుతున్న తీరు చూసి గ్రామస్థులు తట్టుకోలేకపోతున్నారు.

ఎంపీడివో నుంచి కలెక్టర్ వరకు ఫిర్యాదు

2019-20 నుంచి పల్లె ప్రకృతి వనంగా ఉన్న స్థలాన్ని ప్రస్తుతం కొంత మంది తమదేనానూ స్వాధీనం చేసుకునే ప్రయత్నాలు చేస్తున్నారు. అక్కడితో ఆగకుండా అందులో ఖనీలు పోతూ, ప్రస్తుతం ఇక్కడ గంట స్థలం విలువ దాదాపు ₹15 లక్షల వరకు ఉన్నది. కొంచెం అటీలు చూసినా పల్లె ప్రకృతివనం భూమిపై అవకాశం ఉంటుందని అంచనా. ఇది శివారులోని 368 సర్వేనంబర్లో స్థలాన్ని కొనుగోలు చేసిన ఓ వ్యక్తి.. ఇప్పుడు ప్రకృతి పల్లె అనంత స్థలం కూడా తాను కొనుగోలు చేసిన స్థలం పరిధిలోకి వస్తుందని, అందుకే ఆ స్థలం స్వాధీనం చేసుకుంటున్నాని చెప్పడమేకాకుండా అందుకు సంబంధించిన పనులు మొదలు పెట్టారు. దీనికి ఆయన 2025 జనవరిలో డీఐ బాల చందర్తో చేయించిన సర్వేను ఆధారంగా చూపుతున్నట్లు తెలుస్తున్నది. ఆ సర్వే ప్రకారం ప్రకృతివనం స్థలం తమకే చెందుతుందని, అందుకే



మాట్లాడుతున్న ఎమ్మెల్యే సంజయ్ కల్వకుంట్ల, పక్కన బీఆర్ఎస్ జిల్లా అధ్యక్షుడు విద్యాసాగర్ రావు

ప్రభుత్వంపై ప్రజల్లో నమ్మకం పోయింది

కోరుట్ల ఎమ్మెల్యే డాక్టర్ సంజయ్ కల్వకుంట్ల

కోరుట్ల, మే 27: కాంగ్రెస్ ప్రభుత్వంపై ప్రజల్లో నమ్మకం పోయిందని, అధికారంలోకి వచ్చిన ఏడాదిన్నరలోనే తీవ్ర వ్యతిరేకత వ్యక్తమవుతున్నదని కోరుట్ల ఎమ్మెల్యే డాక్టర్ సంజయ్ కల్వకుంట్ల విమర్శించారు. కోరుట్ల పట్టణంలోని ఎమ్మెల్యే క్యాంపు కార్యాలయంలో మంగళవారం కోరుట్ల మండల బీఆర్ఎస్ ముఖ్య కార్యకర్తలతో సమీక్ష సమావేశం నిర్వహించారు. మాజీ ఎమ్మెల్యే, బీఆర్ఎస్ జిల్లా అధ్యక్షుడు కల్వకుంట్ల విద్యాసాగర్ రావుతో కలిసి ఆయన పార్టీని మాట్లాడారు. అడ్డగోలు హమీలతో గడ్డెత్కిన కాంగ్రెస్, తన చేతగాని పాలనతో అపహసితం పాలైందన్నారు. ప్రభుత్వ ఆరాచక పాలనతో సొంత పార్టీ నాయకులే ఇబ్బందులు పడుతున్నారని దుయ్యబట్టారు. బీఆర్ఎస్ హయాంలో కేసీఆర్ ప్రత్యేక పాలనతో రాష్ట్రాన్ని ముందుకు నడిపించిన విషయాన్ని గుర్తు చేశారు. మినీ పరట్ల పోటీల్లో కాంగ్రెస్ నాయకుల చేస్తున్న తెలంగాణకు మచ్చతెచ్చేలా వ్యవహరించారన్నారు. ఈ సీజన్లో మత్స్యకారులకు చేప పెరకలు మంజూరు చేయలేదని, జనుము, జీలుగు విత్తనాలు, ఎరువులు సరఫరా అందించలేదని మండిపడ్డారు. రాష్ట్రంలో బీజేపీ, కాంగ్రెస్ పార్టీ కుమ్మక్క ఆరాచక పాలనకు తెర తీశాని ఆరోపించారు. బీఆర్ఎస్ ప్రభుత్వం చేసిన అభివృద్ధిని ప్రజలకు వివరిస్తూ స్థానిక సంస్థల ఎన్నికల్లో గెలుపే లక్ష్యంగా ప్రతి కార్యకర్త నిబద్ధతతో పని చేయాలని పిలుపునిచ్చారు. ఇక్కడ జిల్లా రైతు బండ్ల సమితి మాజీ అధ్యక్షుడు చీటి వెంకట్రావు, పార్టీ మండలాధ్యక్షుడు దారిశెట్టి రాజే్, మాజీ ఎంపీడి తోట నారాయణ తదితరులు పాల్గొన్నారు.

మూడేళ్లు ఓపిక పడదాం

మరో మూడేళ్లు ఓపిక పడదాం. వచ్చేది మన ప్రభుత్వమే. పార్టీలో పదవులు అనుభవించి బయటకు వెళ్లిన నాయకులకు ఎన్నికల్లో తగిన గుణపాఠం చెబుదాం. స్థానిక సంస్థల ఎన్నికల్లో పదవుల కోసం కీమలాడుకోవద్దు. అందరికీ సమాన అవకాశాలు కల్పిస్తాం. గెలుపే లక్ష్యంగా సమష్టిగా కృషి చేసి విజయాన్ని సొంతం చేసుకుందాం. పార్టీ కోసం అంకితభావంతో పని చేసే కార్యకర్తలకు పార్టీ అందగా ఉంటుంది.

- విద్యాసాగర్ రావు, బీఆర్ఎస్ జిల్లా అధ్యక్షుడు



కొడిమ్యాల: గంగారాంతండా రోడ్డుపై నుంచి ప్రవహిస్తున్న నీరు

రాజన్న సిరిసిల్ల, మే 27(నమస్తే తెలంగాణ): ఉమ్మడి కరీంనగర్ జిల్లాలో వర్షం దంచికట్టింది. రాజన్న సిరిసిల్ల జిల్లాలో కుండపోత పోసింది. నాయంత్రం మూడు గంటల సమయంలో ప్రారంభమైన వాన సుమారు రెండు గంటల పాటు ఎడతెరిపి లేకుండా పడింది. ఉరుములు మెరుపులతో భారీ వర్షం కురిసింది. ఇల్లంతకుంట మండలం గొల్లపల్లి గ్రామంలో పిడుగు పడి దాసరి లక్ష్మణ్ (26) అనే గొర్రెల కాపరి మృతి చెందాడు. వేములవాడ పట్టణంలోని ప్రధాన రహదారి, రాజన్న అలయ పరిసర రహదారులు, జాతర గ్రౌండ్ రహదారులపై వరద నీరు పొంగి ప్రవహించింది. అత్యధికంగా 10 సెంటీమీటర్ల వర్షపాతం సమాధిచింది. చంద్రగిరి మండలంలోని గుడిపేట, రుద్రగిరి మండలకేంద్రంలోని కొనుగోలు కేంద్రంలో వడ్ల కుప్పల చుట్టూ వరద నీరు చేరింది. వీరప్పపల్లి పెద్దవాగు, గడ్డన పల్లి మూల వాగు ప్రవాహం పెరిగింది. వట్టివాగు ఉద్ధతికి గడ్డన పల్లి, వనపర్తి రాకపోకలు నిలిచిపోయాయి. సిరిసిల్ల జిల్లా కేంద్రంలోని సంజయ్యనగర్, నేతపర్చేట్ల, వెంకంపేట, సర్దార్



గన్నేరువరం: కూలిన భారీ వృక్షం

నగర్, ప్రగతి నగర్ వార్డులన్నీ వర్షపు నీటితో జలమయమయ్యాయి. పాతబస్టాండ్ నుంచి కొత్తచెరువు వరకు రోడ్డు కుండపోత పోసింది. నాయంత్రం మూడు గంటల సమయంలో ప్రారంభమైన వాన సుమారు రెండు గంటల పాటు ఎడతెరిపి లేకుండా పడింది. ఉరుములు మెరుపులతో భారీ వర్షం కురిసింది. ఇల్లంతకుంట మండలం గొల్లపల్లి గ్రామంలో పిడుగు పడి దాసరి లక్ష్మణ్ (26) అనే గొర్రెల కాపరి మృతి చెందాడు. వేములవాడ పట్టణంలోని ప్రధాన రహదారి, రాజన్న అలయ పరిసర రహదారులు, జాతర గ్రౌండ్ రహదారులపై వరద నీరు పొంగి ప్రవహించింది. అత్యధికంగా 10 సెంటీమీటర్ల వర్షపాతం సమాధిచింది. చంద్రగిరి మండలంలోని గుడిపేట, రుద్రగిరి మండలకేంద్రంలోని కొనుగోలు కేంద్రంలో వడ్ల కుప్పల చుట్టూ వరద నీరు చేరింది. వీరప్పపల్లి పెద్దవాగు, గడ్డన పల్లి మూల వాగు ప్రవాహం పెరిగింది. వట్టివాగు ఉద్ధతికి గడ్డన పల్లి, వనపర్తి రాకపోకలు నిలిచిపోయాయి. సిరిసిల్ల జిల్లా కేంద్రంలోని సంజయ్యనగర్, నేతపర్చేట్ల, వెంకంపేట, సర్దార్



చంద్రగిరి: గుడిపేట కొనుగోలు కేంద్రంలో వరద నీటిలోనే ధాన్యం కుప్పలు

- రాజన్న జిల్లాలో కుండపోత
- రెండు గంటల పాటు ఎడతెరిపి వర్షం
- పిడుగుపాటుకు గొర్రెల కాపరి మృతి